కాలు 


ni] కీ శే కందుకూరి వీరేశలింగం సంతులు, 


శకులు 


పకా 
హితకారిణీ సమాజము 
రాజమం౦ డి, 


All Rights Reserved, 


కీర్తి శేషులైన రావుబహద్దూరు 


కందుకూరి వీరేశలింగం పంతులుగారి 
ల ౧౦థ ములు, 


ప హస నములు 4. మహారణ్యవురాధిపత్యము 
మొదటి సంపుటము ర్‌ ప్రహ్లాదనాటకము 
1. అపూర్వబ్రహ్మచర్య ప్రహసనము 6 సత్యహరిశ్చంద్ర నాటకము 
2 విచిత్రవివాభా ప్రహసనము 7 దక్షిణగోగ్రహణము 
8. మహాబధిర ప్రహసనము & వి వేకదీపిక 
4. పునర్మరిణ ప్రహసనము భా పాంతరీకృత నాటకములు 
5, బలాత్తారగానవినోద ప్రహసనము మూడవ సంపుటము 
6. కలహ్మపియా ప్రహసనము కై చమత్కార రత్నావళి 
7. మహామహోపాధ్యాయప్రహసనం 9 రాగమంజరి 
8, యోగనిద్రా ప్రవబాసనం & కళ్యాణకల్పవల్లి 
9 మహావంచక ప్రహసనం 4, అభిజ్ఞాన శాకుంతలము 
10 అసహాయశూర (ప॥ ఈ రత్నావళి 
11. కలిపురుషశనై.శ్చర విలాసము 6 మాలవికాగ్నిమిత్రము 
12 వేశ్యా ప్రియా ప॥ 7 ప్రబోధచంద్రోదయము 
13, కౌతుకవర్థని 8 వెనీసువర్తక చరిత్రము 


14. వినోదతరంగిణి 

15 హోస్యసంజీవిని మొదటి భాగము 
16. స రెండవ భాగము 
17, / మూడవ భాగము 


వచన[పబంధములు 
పద్య కావ్యములు 
నాల్గవ సంపుటము, 
1. సత్యరాజా పూర్వదేశయాత్రలు 
సాటకములు (1. 2 భాగములు) 
రెండవ సంపుటము రాజశేఖర చరిత్రము 
శుద్ధాంధ్రనిరో ష్ట్యనిర్వచననై షధం 
2 వ్యవహారధర్మటోధిని రసిక జనమనోరంజనము 
8. తిర్యగ్విద్వన్మహాసభ శుద్ధాంధ్రభారిత సంగ్రహాము 
(మూషికాసురవిజయం) శుద్ధాం ద్రో త్రరరామాయణము 


|| బహ్మవివాహము 


౮౩ ఈ రం ధిచి 


స్లయం౦ంకృష 


By 
K. VEERESALINGAM 

స్వయంకృషి 


మనము లోకములో సస్యముల విషయమున(గాని ఫలవృవు. 
నుల నిషయమున(గాని కృషిచేయుటనలనం గలుగవలసిన (ప్రయోజన 
మంతయు సస్యాదులు చకంగా పెరిగి ఫలము నిచ్చుట యయి 
యున్నది, ఆ (ప్రకారముగానే మనము స్వవిషయమునం గృవీ చేయ 
వలెనన్ననుు మన నుభివృద్ధి చెంది లోకమున కుపయోగపడునబ్లు 
వేయవలెననియే శాని see మొట్ట మొదట స్వతన్ఫిద్ద మంగా 
సెరిగడి స్వభావము దానియందున్న శే ప. 1 వస్తువునుగాని మనము 
పెంచుటకు శ కులము కానేరము. మన మొక వృక్షమును దోహదము 
చేసి పెంచంగలము గాని యొక యెండుమోడు నెప్పుడును సెంచుటకు 
శక్తులముకాము. ఆ రీతినే మనము స్యయంకృషీ చేయవలయు 
నన్నచో మన కీశ్వరుండు (పసొదించియున్న నానాంకురాదుల నభివృ్ధి 
పజుచుకోవలయు ననుటయీ కాని స్వభావముచేత మునకు శసపాని 
(కొత్తగా తెచ్చి పెట్టుకోవలయుననుట కాదు, అయినను సస్యాదుల 
యభివృద్ధికీని మనయభివృద్ధికీని మిక్కిలి వ్య త్యాసమున్న డి, వాొనికివలె 
మనకు పాంచభాతికమైన డశరీరమొక్క-_టియేకాక తద్విలతీణమైన 
యాత్మకూడ నుండియున్నది, మనకుంగల క్ఞానాదిశక్తులు ప్రత్యేక 
ముగా నాత్మతోడనే సంబంధించినవి. ఈ జ్లానాది శకులశేతనే 
మనను వృహోది జడప దార్థములనుండి యేకాక పశుపత్య్యూది సమ 
స్తేతర జంతువ్రలనుండియు ఛేదపడియెదము. మనుష్యుడు సృష్టిలోని 
పదార్థములలో నెల్లను (శేన్టుండనుట నిర్వివాదాంశము; ఆ శ్రేస్ట 
త్వమునకుః గు జ్ఞానసంపద కలిమి యేయనియు సర్వానుభవ 
సిద్ధమయిన రాద్ధాంతాంశమే, పశుపవ్నీవృమయోదులకును మనకును 

సామాన్య నుయిన భాతికదేహా భూహారముబేతనే పెరుగందగినది; 
అట్టిదేహాము నొక్క_దానినే "పెంచుకొనుటవలన వానికంకె మన 
'కాధిక్య మెంతవ్యూత్రమును గలుగంబోదు, మనము క్షాన దేహము 
నెంతయభి వృద్ధి పొందించు కొన్న మనకంత యోధిక్యము కలుగును, 
కాయట్టి యిప్పుడు నేను చెప్పంబోయెడు స్యయంకృ వియంతయు 
ముఖ్యముగా నా త్మాభివృద్ధిత్రోడ సంబంధించినదిగాణే యుండును, 
స్వయంకృని. వేసి యఖిక్భద్ది పొందుటవలన6 గలుగవలసిన ఫలము సుఖా 
నుభవము, మృగాదులు తాత్కా-లికానుభవమునుమొ(్ర మే చూచు 
కొనును గాని ముందుసంగతి విచారించుకోనలయునను జ్ఞానము నాని 
కెంతేమ్మాత్రమును లేదు. ఒక గోనునకు విస్తారముగా గడ్డి వేసితిమేని, 
అది తనకప్పుడు కావలసినంత తిని తక్కిన దానిని [తొక్కి వేడవేసి 
పాడుచేయు నే కాని తినంగా మిగిలిన దానిని మటుసటి దినమునకు భద 
పబుచుకొనుటై లేశమును (ప్రయత్నింపదు, మనుమ్యు్య డొక్కడే 
యప్పటి సుఖమును మాత్రమే కాక భావికాలమునందలి సుఖమును 
గూడ దృష్టియం దుంచుకోని దానిని కాపాడుకొనుటకీయి ముందు 
గానే తగిన సదుపాయములను విఛారించువాండు, కాబట్టి లోకములో 
బుద్ధిమంతుండై న వాండెప్పుడును తాత్కా_లికతు చృసుఖములయం జే 
తగిలియుండక యప్పటి యల్పసుఖములను గొన్నిటిని మానుకొని 
మొనను ముందు రాబోయడు గొప్పసుఖమునశకై పాటుపడు దుం 
డును, ముందుసంగతిని బొ త్రిగా విభారింపక యా కాలపు చిజుసుఖ 
ములత్రోడనే తృ పినొంది యుండువాడు మూథఢుం డనంబడును; 
అట్టివానికిని మృగాదులకును జ్ఞానసంపదయందు విశేషభీద ముండదు. 
అల్పసుఖనములను పొటింపక యధికసుఖమున కై 2 వహించుట 
బుద్ధిమంతుల లత ణమని సూచించి యున్నానుగదా? ఇప్పుడు లోక 
ములోని వారందటును ధనలాభ మనువేవీంచియో, ఇంద్రియసుఖము 


స్వయ౦శృషి. ర 


లను గోరియో, (ప్రఖ్యాతి కాసించియో, ధర్మబుద్ధి గలిగి పరలోక 
మును కాథ్నీంచియోూ తమ కాలమును గడుపుచుందురు. ధన సెప్పు 
డును మన సుఖమున కనుకూలముయిన పదార్థములను సంపాడించుకొ 
నుటయం దుపయోగపడునే కాని ప్రక్యేకముగా సుఖసాధనము 
కాదు. కాంబట్టి మన సుఖభోగాదుల కక్కఆకు వచ్చునంతవజశే ధనము 
(పయోజనకరమగును, ఈ సంగతిని విచారింపక కొందటు సూూణొ 
తులు ధనాశచేత నేలాగుననో దానిని సంపాదించి మెళ్టాలలోనో 
మజివేజుచోటనో దానిని భ(ద్రపజచి, తా మనుభవింపకయు. నితరు 
లకు పెట్టకయు దర్శిదులతో సమానముగా _కష్టజీవనమును చేయు 
చుందురు. అట్టివారిసంగతి నికరడ విడి చిపెట్టి భోగ త్యాగ ముల నిమి 
త్రము ధనమును సంపాదింపం (బయత్నించువారిమాకే యిక్కడ 
విచారింతను. ధనార్షనముతప్ప వేజుచింతలేని వారెష్పుడును కొన్ని 
యశ॥క్రమములకు లోంబడక  విశేషవిత్తమును పోగుచేయంజూలరు, 
అట్టివారి నొంటిగా నున్నప్వుడును పూర్వము చేసిన కార్యములు తలం 
పున బాటీనప్పూడును అంతరాత్మ బాధించుచుండును గనుక వారు 
నిజమయిన సుఖము ననుభవింపంజూలర్వు ఒకానొకప్పుడు ధనాశచేత 
చెడుపనులకు లోనయినను ధనము లభింపక మనసాఫము సంభవింప 
వచ్చును; ఫలకాలము వచ్చునప్పటికి సంపాదించిన ధనమునకు 
తెక్క_లువచ్చి మనయొద్దనుండి మెగిరిపోయి  దొంగలపాలో యితరుల 
పాలో కానెనను కావచ్చును; లేదా యనుభవించుకాలము వచ్చు 
నప్పటికీ మధ్య నాకస్మికముగా మృత్యు జేవత యడ్డమువచ్చి మన 
ధనమునకును మనకును నెశంబాటు కలిగించి మనల నీ లోకసు 
నుండి యెగయెత్తుకాని పోవచ్చును. కాంబట్టి చక్కగా. విమర్శించి 
చూడగా ధనమువలనం గలిగిగెడి సౌఖ్యము మిక్కిలి యస్థిర 
మయిన దనియు నల్పమయిన దనియు దేటపడుచున్నది, అందుచేత 

బుద్ధినుంతుడయినవా(డు ధనార్జన మే పరమ్మపయాజన మని నమ్ము 
కొని యందునిమి త్రమే తన యమూల్యమైన జీవితకాలమును ధార్‌ 
పోయుట యు కేమయిన పనికాదు. ఈ (ప్రకారముగానే “కేవలము 
నిం డియసుఖములని త్రమే కాలము పుచ్చుటయు నుచిత కార్యముగా 
గనుపట్టదు. ఇంద్రియసుఖములు మృగాదులకును మనకును సామా 
న్యములే యనియు, మనుష్యుల మగుటచేత మన కావళ్యకములుగా 
నేర్పడిన ధర్మములను పాటింపక విషయసుఖనులయం బే యాసక్తుల 
మయి యున్నచో మృగాదులకన్న మన శెక్కువ మేలిమి రానేర 
దనియు ఈ నఆశే భొప్పియున్నాను. ఆ యల్పసుఖమయినను చిరకాల 
ముండునని నమ్ముటకయిన వీలులేదు. (ప్రతిదిసమును సూర్యు! డుద 
యించి య స్టమించులోపల లతలకాలంది జనులు మృతినొందు 
చుందురు, ఎప్పుడో యీ నిమిషముననో మనమును (ప్రపంచములోని 
సర్వము విడిచిపెట్టి లోకాంతరగతులము కావలసినవారమే యగు 
దుము; మన శ క్రియంతయు వినియోగపజిచి ' యిరదియసుఖసాధన 
ములకయి పొటుపడి వానిని సంపాదించుకొనువటకు వానికిని మునకును 
వినియో గను కలిగి సుఖమునకు మాటుగా బహాుతరముగా దుకఖము 
సంభ వించుచుండుటయు తటస్థించు చున్నది; ఒకవేక నప్పటికి సుఖము 
గానే కనంబడినను కొన్ని విషయములలో నొ సుఖముంతయు కడపట 
దుఃఖముగానే పరిణమించుటయు. గలదు. ఇప్పు డీదేశముళలో నతి 
భోజనము, అతిపానముు అతిసంభోగము, ఇంద్రియసుఖములలో నెల్ల ను 
సర్వసొధారణములయి యున్నవి, ఈ యతిభోజనము యాచ్నావృత్తి 
వలననే జీవనముచేయు (బౌహ్మాణులలో నధిశకముగాం గనలంబడు 
చున్నది; వారు యావ్నావృ త్తి యెంతనూత్రమును హేయనుయిన 
దని తలంపకపోవుటయీ కాక్‌ మోందుమిక్కిలవి యా వృ త్రియే మిక్కిలి 
గారనావవామయిన దని యెంచి సంత్రోవనును పొందుదురు; ఒక్క 

పూట తిండికయి [గ్రామము విడిచి పారుగూళ్ళకు సహితము పోవు 
దురు వారు కడుపే కై లాసమని యెంచుకొని లోకములో జన్మిం 
చుట యెల్లను తిండికొఅకే యని వేజుచింత లేక యుందురు; సంతర్భ 
ణనులును సమా రాధనలును జరుగుసప్పుడు మనము కొంచెము [శమ 
వేసి యా మార్షమున వెళ్ళుదుమేని అతిభోజనము జేసి యాయాస 
పడుచు నడవ లేశ నడుచువారినిి చేయియు భత్యుములును నధికముగా 
భుజించి కడుపునొప్పి వేత వీధియరుగులమిో(ద పడి పొరలు వారిని మన 
మనేకులను చూతుము,. అప్పటి వారిస్థితిని జూచినప్పుడు మృగముల 
స్థితియెనను అంతకం'కు కొంత మేలయినదే యని త్రోచవచ్చును, 
ఏ మృగముగాని మితము తప్పి తిని శాధపడుచుండంగా మన మెప్పు 
డును జూచియుండ లేదు. భోజన మొక్క_టియే పరమార్థ మనుకొను 
వారికి గల యితరకష్టములును మృగాదులకు లేవు. కష్షపడ నక్కొ-ఆ 
లేకయే వి స్పళ్ళు చేసి వడ్డించి యుంచినట్టుగా BREE మృగాదుల 
కాహారము నెల్లయెడల నమర్చియున్నాండు;ు. ఒకయావు గడప చాటి 
వెళ్ళినచో పాకము చేసికోవలసిన శ్రమతో పనిలేక మేయుటకు. గావ 
లసినంత పచ్చిక సిద్ధముగా నుండును, బీదలగు (ఛాహ్మాణుల స్థితి 
యిట్లుండంగా ధనికులయిన నానాజూతులవారిలోను పలువిధములయిన 
రోగముల  కాకరములయిన మధురాహారాదుల  సేతిమాత్రముగా 
భుజించి నిజమయిన సౌఖ్యమునకు దూరులయియుండుటయు (పబలిమే 


యున్నది, అతిభేజనమునకంకును సహ్న్మసగుణముల నష్టము నాపా 
దించుచు ,నంతేకంతకు సురాపానము మన దేశములో మిక్కిలి a 
చున్నది. ఈ శె 3). స్తవ్యపభుత్వము మన దేశమునకు రానప్పు డీ విషయ 
మున మన దేశము తక్కిన దేశములకం'కు మిక్కి-లి మంచిదశయం జే యుండి 
యున్న దనుటకు సందేహములేదు, అప్పుడు మనపూర్వులు పల్లెల 
యందుసహిత మో కాలమందు వినంబడు (దాయోసవాదుల 'వేరునై నను 

విని యుండరు; మన పెద్దలు సురాపానము మహాపాతకముగా నేర్చజచి 
పానమూ ర్తులవ్రో సహవాసము చేసినవారిని సహితము మహాపాతకుల 
లోనే గణించుచు వచ్చినందున (తాగుంబోతుతన నూకాలనులో 
మిక్కిలి తక్కువగామండెను. ఈ హూణ్యప్రభుత్వము మనబేశమున 
వ్యాపించిన తరువాత ఈ దేశపు సారాయములుమాశత్రమే "కాక్‌ యిచ్చటి 
వారల కోడుపులను పవిత్రము చేయుటకయి వివిధనామములు ధరించిన 
యన్య దేశీయసా రాయములు సహితము నెలకు నాలుగుసారులు ఓడల 
కాలంది బుడ్డతో పంపంబడుచున్నవి. ఏ బేశమునందుంగాని సాధారణ 
ముగా జరుగు నేరములలో సగముపాలు (తాగ్యంబోతులవలనం జేయ 
బడినఏగానే యుండును, సమ స్తదోప ములకును కుదురయిన యి వ్యా 
పారనును దొరతినమువారే (ప్రోత్సావాపజుచుచుండుట చూడ 
నెంతయు వింతగానున్నది. నేరనులు జరిగిన తరువాత దోషులను పట్టి 
నిక్రీంచుటకం'కు శేరముల యుత్స త్రికారణమును  కోనుంగొని దానిని 
వారింపల బూనుకొనుట దొరతనమువారికి ముఖ్యక రృవ్యము. తనుకు 
విధియెన కృత్యమును వేయక యువేఖ్సీంచుచున్నారు కనుక్క మన 
చేశస్థు లందతును చేరి యా వ్యాపారము సమ స్తజనులలోనుకూడ 
వ్యాపించి మిక్కిలి ముదురక మునుపే (పభుత్వమువారికి సంఘువిజ్ఞ్వాప 
నలను బంపి (తౌగుోతుతనమును నిర్మూలించుటకయి తగిన (ప్రయ 
త్నము చేయవలయును, మణతియు మన ధర్భళ్యాన్ర్రములే పురుషుడు 
బహు భార్యలను జేసికొనుట కనుజ్ఞ నిచ్చుచున్నవి, అయినను, అందు 
నలనం గలిగాడి నస్హము సంస్థానాధిపతులలో కొందజిశేగాని జన 
సామాన్యమున _ కంతగాం గలుగుచుండ లేదు. నమి కాలధర్మదోష 
ముననో కాని చిరకాలమునుండి మనదేశములో వ్యభిచార మునకయి 
(ప్రత్యేకముగా నేర్పడి భోగన్ర్రీలను వేరుగల  యొకజాలి స్త్రీలు పరంప 
రగా వచ్చుచున్నారు, అట్టివారికి నిరుత్సాహామును కలిగించుటకు 

మూజుగా కొంచము ధనముగల మనవారు పలువురు వేశ్యల నుంచు 
కొనుటచేతనే (ప్రకిష్థరు _ వహించుచున్నారు. వేశ్యల నుంచుకొన్న 
వారికి పూర్వకాలములయందు రాజాస్థానములలో గారనము లేక 
పోవుటంచజేసి యప్పుడెవ్యరో నీచులు తప్ప నలుగురిలోను తలయెత్తు 
కొని తిరుగందలంచిన వారెవ్వరును వ్యఖిచరించి తిరుగుటకు సాహా 
సింప కుండిరి, ఇప్పటి రాచజికమువా రాంతరంగీకప్రన గృనవిషయమున 
తాయు సంబంధమును కలిగిం చుకోకుండుటంజేసి, యా యడ్డ ముకూడ 
నిప్పు డూడి యెల్ల వారును స్వేచ్భముగా భోగ స్ర్రీలతోడి సాంగత్య 
మును కలిగించుకొనుచున్నారు. బిళ్ళనోచిని "పెట్టకుండుట తప్పుగా 
నెంచుచున్నను, కులముదారిప్పు'కు వ్యభిచారమును తప్పుగా నెంచు 
టయీ మానివేసినారు. కాంబట్టి కులమువా రీ దురాభారనమును 
మాన్సించుటకయి. (ప్రయత్నము చేయరని వేజుగ ఇచెప్పనక్కణఅయే 
లేదు, ఈ మూడువిధములయిన సుఖములును మనశరీరమునశకే సం 
బంధించినవగుటచేతను, అందుచేత నివి మునము పూర్ణముగా 
పొందినను మృగాదులకు కలుగు సుఖమునకంశకు. నెక్కువవి కానేరవు 
గనుకను ఈభోగములయంగు మృుగాదులకులేని _ రోగాదికములప 
బాథలు కొన్ని మనశెక్కు.వ యుండును గనుకను, ఆకష్టములత్రోం 
గాడిన సుఖవముయినను ఇాశ్వతముగా నుండునది కాదు గనుకను, తెలి 
సినవారెవ్వరును నిమిషభంగురములయిన యీ తుచ్భసుఖముల శే 
యాశపడి యుండరు, ధనమువలనను, వై సయికభోగములవలనిను 
గలిగాడిసుఖమును తీణభంగుర మయినదిగానే యుండును. ఈసత్య 
నును తెలిసికో లేక పలువురు పేరుకొఆకు తమధనమునంతను పొడు 
చేసికాందురు. వివాహాకులయందు భూరిదశ్నీణల క్రింద తమధనమును 
పొడుచేసికొని పలువురు కూటివేదలగుటయు నీ ప్రసిద్ధి కాశ పడియీ, 
ఈక్రీ ర్రి యుకనియొద్ద వ్యర్గవజుచుటకు ధన మెంతకాలనుండునో 

యంతకాలముమా(తమే యుండును. ధనదానమును చేయుచున్నంతే 
చేపును దాతలవిషయమయిన స్మోత్రపారము లాకాశమంటును; 
ఆధనదానము మట్టుపడినత్రోడ నే స్తుతిపాఠములు ను మట్టుపడును, 
కాబట్టి పరుల పొగ డృవలన( గలుగు సుఖమును చిరకాలముండునది 
కాదు. కాంబట్టి (ప్రాజ్ఞుండు పయిని జెప్పిన సుఖములలో దేనిని నమ్ము 
కాసి యుండక్‌, శాశ్యతసు సుఖము లభించుమార్లమును గనుంగొని దానిని 
నంపాదించుటకేయి సర్య(ప్రయత్నములును జేయును. శాశ్వతసుఖము 
లభించు మార్గము ధర్మాచరణ మొక్క_టి తప్ప మజీయేదియు. లేదు, 
ధర్మమార్షమున+ జరించుచున్న చో మనమనస్పాతీ, సదా మెచ్చు 
కొనుచు నిజనుయిన యానందము నిచ్చుచుండును. ఈలోకములో 
మనము పూర్ణముగా నూాజేండ్డు (బదికినను నుందుండెడి యపరిమిత 
కాలమునుబట్టి విచారింపగా నిడి పర్వతములో పరమాణువంత భాగ 
, మయిన నుండదు. కాంబట్టి యెల్లవారును నీలోకనులో నెల్ల కాల 
మును దుఃఖముశలిగిశను దానికయిన నోర్చుళొని అపరిగణనీయ 
మయిన భావికాలములో నెల్ల శాశ్య్వతసుఖము నిచ్చుటకు సమర్థమయిన 
ధర్శమార్షముననే సుఖము వాందుటకు '(పయత్నపడవలయున్లు, ఇట్లు 
చెప్పుటచేత ధర్మమార్షమున వ ర్రించుటచేత నివాలోకసుఖము కలుగ 
దనియు, పరలోకసుఖము నపేహీంచి యివాలోక సౌఖ్య ముల నేల్లను 
మూానుకోవలయుననియు నాయభిప్రాయము కాదు. ధర్మమార్ల ప్రవ 
రృనమువలన నిజమయిన సౌఖ్య మోలోకమునందును గలుగును; ఈ 
లోకేమునందలి చేహసంబంధములయిన సౌఖ్యములన్ని యు ననుఖ 
వింపం దగినవే. కాని పరలోకసుఖమునకు భంగము కిలిగించునటకు 
నీలోకసుఖములను త్యజించి, ఇక్కడ నిన్నియాపదలు వచ్చినను వాని 
శెల్లను సహించి ధర్మమార్గమున నే సంచరింపవలనని నామతము, 

నే నీదినమునం జెప్పం జూనుకొన్న స్వయంకృషి యీాపరలోక 
సుఖమునకు భంగము రాకుండ ననుభవింపవలసిన సమ స్తసుఖసాధన 
ములను గూర్చినదై యుండును, సళుపయ్యోదులకు వేనికిని లేసి యుకా 
యు క్త వివేకము మనకు కలిగియుండుటచేతనే యాధర శ్రనూర్షపవ 
ర్మనము మనకు విధిగా నేర్చడినది గనుక, ఇదియే నిజముగా మానుష 
ధర్మమునకు సంబంధించినదని చెప్పవలసియున్నది. నున కీళ్వరుండు 
జ్ఞానమును (ప్రసాదించి యున్నను దాని నంతేకంత కఖెవృద్ది పొంద 
దగిన దానినిగానే - చేసియున్నాడు. కాని యొక్కసారిగానే పరిపూర్ణ 
త్వమును పొందియుండునట్లు చేసి యుండలేగు, మన కీశ్యరుండు దయ 
చేసియున్న సాధనకలాపములో  నేదియు మశకృవీ. లేక యభి వృద్ధి 
నొందునది లేదు. కాంబట్టి క్రఃనాభిన్యదైకిని మనకి. యావళ్యకము. 
యుక్రాయు క్తవిచారమునుజేసి క_రృవ్యమును గనిపెట్టుటకొజు శే జ్జాన 
ము సొధనమగుటచేత, కార్యా కార్యనిళ సయమువేసి యు క్షమార్ల 
ముననే నడవ తలంపుగలిగనవా రందజును క్ఞానాభివృద్ధి క సర్వ 
(ప్రయత్నములు చేయవలెను, అన్యసాహాయ్య మక్కి లేక మనుమ్యుం 
జేనిషయమునందును పూర్ణముగా పని సాగింపనేరండు. ఆలాగుననే 
జననం నా దవమునరదుగరాడ మనుష్యన కితర సావహాయ్య ము తప్పక 
కావలసీయుం౧డును, జ్ఞానౌభి వృద్ధికి తోడుపడు ముఖ్యసాధనము విద్య 
యన(బడును, తనకంయె ఫూర్వులు వానీయుంచిన పు స్తకములను జదు 
వుటవలనను, తనకం'కు నధిక్‌ బుద్ధి మంతుల యిన వారితో సహావాసము 
చేసి తనకు తెలియనివివయములను వారినడీగి _తెలిసికొనుటవలనను 
సాధారణముగా జ్ఞైనాఖీనృద్ది యగును, ఇట్టి సాహాయ్యమక్క_జ లేక 
స్వానుభ వమువలననే జ్ఞానాభివృద్ధిని చేసిళానువాండు కోటి కెక్కడనో 
మొక్క. డుండవచ్చినను సామాన్యముగా పయి తోడుపాటువలననే 
జనులు జ్ఞానాధికులగుదురు, కాంబట్టి యెల్ల వారికిని జ్ఞానాభివృద్ధిచేసి 

కొనుట కై పు స్తకములును గురువులును కావలసివచ్చును, అయినను 
పు స్తకములన్నియు యధార్థమునే బోధించునవిగా నుండవు, గురువు 
లందటును శిష్యుల మేలుళొజు శే పాటుపశువారయియు నుండరు, 
కాబట్టి మం చిపు సక ములనే యభ్యసించుటకునుు ఉ త్తములయిన 
గురువులనే యాక్రయించుటకును జాగ త్రపడవలయును, పుస్తక 
ములయొక్కయు గురువులయొక్క_యు నుపయోగము మనలను జాన 
వంతులనుగాం చేయుటకును బహువిషయములయందు మన యాలో 
చనను జొప్పించి సాధకబాధకములను విచారించి _కార్భనిర్ణ యము 
చేయ సమర్థులనుగాం జేయుటకును గాని మనయాలోచనను పో 
గొట్టి వానియం దున్న బెల్ల నంధ్యపాయముగా _ విశ్వనీంచునట్టు చేయు 
టకుణాదు, మనకు నుశుపున్న జ్ఞానమునుగూడం బోలయాొట్టుటకు 
సొధనములగు నేని, అట్టిపు _స్తకములును గురువులును "లేకుండుట 
మంచిది, కాంబట్టి నిజమైన జ్ఞానమును సంపాదించవలెనని యున్న 
పత్‌మున్క పు స్తకమునందున్న యంశములనుగాని గురువు చెప్పిన 
వాక్యములనుగాని సందేహముకలిగిన ప్పుడు నిష్పాతీకబుద్ధతో మటి 
మతి విమర్శించి స కవి సత్య ములుగావని దృఢముగా తోయ 
నేని యెవ్వరు వ్యతిరేకముగా జైస్పినను తన మనస్సునకు స్థిరనుని 
సనాంలే నయన (పశారముగానే (వ రంప లయ పూర్వము 
పుస్తకములను రచించినవారును గురువులును మిక్కిలి బుద్ధిమంతు లే 
యయినను మనుష్యులగుటచే వారికి(గూడ  [భమ్యభనూదాదులు 
సవాజములే గనుక్క వారును కొన్నివిషయములయందు పొజపడి 
యుండవచ్చును." ఏదో యొకవిషయమునందు వారి వమాదనును 
మనము సంస్కరించినంతమ్శాత్రమున _ వారిగౌరవమున శేహానియు 
కలుగదు అది తరువాతినారు జ్ఞానాభివృద్ధిని పొందుటకును సాధన 
నుగును, అంతియేశాక  స్వృప్రయోజన పరులయి _ తమలాభను 

నిమి త్రేమయి యసత్యములను బుద్ధిపూర్వకముగా నే తమ పుస్తక 
ములనిండ నెక్కించిన మహానుభావులును పలువు రుండియున్నారు, 
అట్టి సప యోజనపరులయిన పండితనామధారకులవలనచే మునకు 
విశేషనష్టము కలుగును గాని మగ నశులన ల) నంతగా గలుగదు, 
(ప్రతిదేశమునందును మతగురువులు స్వపయోజనపరులై వేదో కము 
లని 'వేదబాహ్యములయిన సంగతులను పు స్తకములలో (వాసీయు 
శిష్యులకు బోధించియు జనులను మోసముచేసి తాము లాభమును 
పొందుచుండుట సర్వసౌధారణముగా జరుగుచునే యున్నది, అయి 
నను గొన్ని జేశములలో నిద్యాభివృద్ధియయి జనులలో నాగరికత 
యధిక మైనకొలందిని  మత్యగంథములు చేశభావలలో భాసాంతరీక 
రింపణబడి వారిమోసములు నూలంబడినవి, మనబేశ ములో సాధార 
ణముగా తక్కువజాతులవారు విద్యాగంధ మెటుంగక మూథులు 
గానే యన్లై యుండుటవలనన్సు మత్మగంథములు దేశభాషలలో 
భాపాంతరీకరింపంబడక్‌ యుండుటవలనన్కు మతగురువుల మోసమిా 
బేశములో నిరర్లళ్రముగా సొగుచున్నది. ఈయుషదవమును నివా 
రించి జేశమునకు వేమము గలిగింపంగోరు చేశాభిమానులగు మహః 
పురుషులందతును జనులలో విద్యాభి వృద్ధియగునట్లు చేయుటకును, 
మత్యగంథములను తెనింగించుటకును, స్వలాభమునకయి గురుపరం 
పరలోనివారు (వ్రానీకొన్న పు స్రకములయందలి దోషములను లోకము 
నకు 'వెల్లడ్‌పెణీచి జనులకన్నులు తెజుచుటకున్కు సర్వవిధముల పాటు 
పడవలయును, అంతకంజు మనము లోకమునకుజేయు గొప్పయుప 
కారము మటియొకటి లేదు, తమ్ము పూజించుటయు, తమకు ధనమిచ్చు 
టయ్సు తప్ప ముకికి వేజుసాధనములు లేనని (వ్రాసి ధనాక ర్హణో 
పాయముగా _శుతిస్మృత్యు క్క ములుకాని “ెక్కు_నోములను [వతము 
లను కల్పించి తదనుగుణములై న కల్పము €తో నిండియున్న పుస్తకము 

లను చేసినవారిని మనమెందటిని జూచుచున్నాము కాము? వాని 
యందు వారిని వారిజూతివారిని పూజించిననే పుణ్యమువచ్చునని 
బోధించుటతప్ప నిజమయిన భగవద్భ కిని నీతిని యు క్యపవ ర్తనను 
బోధించువాక్యము లెక్కడనె నను గనుపట్టునా? అట్టి పుస్తకము 
'లెంతశ్నీఘముగా నశించిన మనబేశమున కంతవ్నేమము కలుగును, 
(ప్రతి దేశములోను తెలిసినవారు మాత్రమే గురువులుగా నుండుట 
యాచారముగానున్నది, మన చేశమున మాత్రము పూర్వము తమ 
వృద్ధపరంపరలోనివారి కెవ్వరికో వారివృద్ధపరంపరలోని వారొకరు 
గురువులుగా నుండిరను హేతువుచేత వారివంశమునందు పుట్టిన పరమ 
శుంరలు సహితమ్ము శిష్యపరంపరలోం జేరిన పండితులకుసాడ గురువు 
లగుట తటస్థించుచున్నది. గురుశుళూవవలననే కాని ఫలసిద్ధి లేదని 
మనవారు చక్క-(గా మనసులకు నాటించి యుండుటచేత, శివ్యవృ 
తాపహోరు లగుట శకెంతమా[త్రమును చేతగాక శివ్యవితాపహోరులు 
మాత్రమే యయియున్న యామహోగురువులపాదములు కడిగి నె త్తి 
మింద చల్లుకొనుచు పాదతీర్ణమును లోసలికి పుచ్చుకొనుచు వారు 
చెప్పిన వాక్యములెల్ల వేదవాక్యములని భావించి యాదరించుచు జనులు 
తమధనమును వారికి కొల్ల పెట్టుచుందురు. ఈహేతువువేత మనదేశ 
మున కితరచేశథములలో లేని నష్ట్రములుకూడ _ నీగురుపరంపరవలన( 
గలుగు చున్నవి, ఈగురువేషభారులు తమయింటనున్న స్థానరజంగ మ 
స్వత్త్వ్వము తోడిపాటుగా తమళశివ్యుగణమునుగూడ భాగములు వేసి 
పంచుకొనుచు జానమునందు(గూడ వారిని తత్తుల్యులనుగానే చేసి 
ధనాపహరణను చేయుచుందురు, ఈవిధమైన వృ త్తిచేతనే జీవనము 
చేయువారు  మతియొకవిధముగా బోధించి సత్యమును వెల్లడి 
చేసినచో తనువృ త్తికే భంగము కలుగును గనుక వారు సర్వవిధముల 
సీయాచారము నే కాపాడుచు తమకు వ్యతిరి కృముగా సత్యము బోధింహం 

జాచువారిని నా స్థికులనియు, భౌద్ధులనియు, నుతదవూూపకులనియు 
వేరును పెట్టి దూషించుచు పామరులను (భమింపంజేయు చుందురు. 
క స్టార్టితని త్రమువలన జీవనము  చేయందగిన న్యాయమయిన వృతి 
యేదియు లేక పరులను మోసపుచ్చి వారు సంపాదించుకొన్న దాని 
మూలముననే జీవనము చేయవలసినవా రీబేశములో నసంఖ్యముగా 
నున్నారనుట యెల్ల వారికిని తెలిసిన విషయమే. అట్టినారిసంఖ్య 
శ్నీణించువజకును మన బేశము మంచిస్థితికి రానేరదు; పరులను 
యాచించి జీవనము చేయుటకంశు హేయమయినవృ త్తి లోకములో 
మజియొకటి లేదనియు, శరీర్యపయాసపడి న్యాయార్జితమైన ధన 
ముతో క్షటుంబసంరత్‌ణము వేసికొనెడి యేయధమవృ త్రియెనను 
యాణ్నావృ త్తికంకె వేయి "రెట్లు మేలయినదనియు, వారిమునసులలో 
సొటించి కొంతవజకై నను వారినావృ త్రినుండి విముఖులను జేసినం 
గాని చేశాభివృద్ధికయి పాటుపడువారి (ప్రయత్నములు సహితము 
నీరంతరాయముగా సాగ నేరవు. ఇట్లు చెప్పుటచేత గురువు లక్క 
లేదనియు, చదువక్క_అ లేదనియు, నాయభిపాయ  మెంతమాత్ర 
మును గాదు, తీనకంకు బుద్ధికాలులును విద్యాధికులును నయిన ' 
వారితో సహవాసము చేయుచుండిననేకాని మనుష్యు డెష్పూడును 
జ్ఞానాభివృద్ధిని కాంచ'ేరండు; అట్టిమహనీయులతోడి సవావాసమున 
కన్నను సాగా లివృద్దిక్‌ మంచిపు స్తకములు పరమ ప్రయో జనక రములు, 
గొప్పవారీతోడి సొంగత్యమువలనను, సద్గ)ంథపఠనమువలనను నునకుం 
గలుగవలసిన (ప్రయోజనము మనలో శోధనయును తత్త గనిమర్శన 
మును వృద్ధియయి నునముకూడ గొప్పవార మగుటయే. అట్లుగాక 
గురువులశు శాన మనలను స్వతం(తులనుగాను సత్మా-ర్యాచరణము 
నందు భైర్యవంతులనుగాను జేయక మనలను వారికి దాసులనుగా 
మ్యత్రముచేసి స్థావరపదార్గములనువలె వారాడించిన క్లైల్ల నాడు 

చుండునట్లు చేయు నేని, అట్టిగురువులు లేకపోవ్రటయే మిక్కిలి యు త్తమ 
పతీముు మనము చదివెడి పుస్తకములు మనలను జ్ఞానవంతులనుగాను 
స్మత్సవ రనము గలవారినిగాను జేయక యొక తెగవారిచేతులలో పని 
ముట్లవంటి వారినిగా. జేయునేని, అటి గ్రంథములను చదువకపోవుటయే 
బహు శేయస్మ_రము, విద్య సత్యమును “తెలుపుటకును ఆయోగ్యు 
లనుగాం చజేయుటకును సాధనమయినదేకాని స్వంత ప్రయోజనము 
కలది కాదసి యీవణకే సూచనగాం శెప్పియున్నాను. మానవా 
రీసత్యమును మజచిపోయి (ప్రవ ర్షనమును విచారింపక విద్య'నే పూజించు 
చున్నారు. అందుచేతనే మనచేశమున  కనేకములయిన 'వెడుగులు 
మూడుటకుం. గారణమయినది, మనవారు నడత మంచిది కాకపోయి 
నను దానిని పాటింపక వ్యాకరణమునో మటి యేయితర కా స్ర్రమునో 
యభ్యసించినాండన్న  హేతువుచేత నాతనిని నతిగొరవము చేయుచు 
నాతని మాటలనన్నింటిని వేదాకురములనువలె విళ్వసింతురు. ఎన్ని 
శాశ్ర్రుములను జదివినను నీకివ ర్తన ముండచేసి, అట్టివాండు నూనవ 
రహాపముననున్న ఘోరరాకుసుఃడుకాని యంతకంకు నేపవిధనునను 
అధికుడు కానేర(డు. రాతసులు విద్యయందును, బుద్ధియందును, 
బలమునందును బేవతలకంళశు నధికులేయైనను వారు గర్మ్యలగుట 
కను జేవతలు పూజ్యులగుట పను గారణను రాక్షసుల దుర్గుణములును 
'దేవతలసద్దుణములును తప్ప మతి యీదిగలదు కాంబట్టి యెష్టూడును 
యుక్ష్మ్యపనర్తన మహానీయమైనదిగాని యదిలేని వట్టివిద్య కాదు, 
అదిగాక పండిండుసంవళత్సర ములు వ్యాకరణ శా స్ర్రమునుగాని తర్క 
శాస్త్ర మునుగాని గుడ్డిపారముగా మొదటినుండి చివరవణకును చదు 
వుటవలనం గాని అర్థ మెజుంగక "వేదమును కోకటిపాటగా వల్లె వేయుట 
వలనలాని కావ్యాలంకారనాటకముల _ నభ్యసించి నృ త్తగీ తాదుల 
యందు సమర్ధులగుటనలన (గాని యొవ్వరును జనులకు జనపద 

మునుజేసి వారిని నడుపుట కర్టులుకారు. గుడ్డిపారముగా చదివిన చదు 
వంతయు వ్యర్థమయిన దే కాని [పయోజనకరమయినది కాదు. అర్థ 
యు క్రముగాం జదివిన నీతిళా న్ర్రములును త్ర శ్వ్వశా స్ర్రములును 
మాత్రమే పురుషులను జ్ఞానోప దేశకర్రలనుగాః జేయ సమర్గము 
లగును తక్కిన శాన్ర్రములు సహిత మాయావిషయముల నుందు పరమ 
(పయోజవకరము లే యయినను, జనులకు * ను జోధించి 
వారి (ప్రవర్తననును చక్క_ంజేయుటకు మాత్రము పసికిరావు కాంబట్టి 
నువ (పయత్నమంతయు చేశభాషలో నీతిగంథములను పకృతి 
శాస్త్రములను భగవద్భ క్రిప్రతిపాదక ఫు స్తకములను సులభ శే లిస రచి 
యించి యెల్ల వారికిని సుబోధములుగా. జేయుటయయి యుండవలెను, 
విద్య జ్ఞా జ్ఞానమును పుట్టించును; ఆ జ్ఞానము యోగ్యముగా (ప్రనర్తింప 
జేయుట కనుకూలపడవలయును అంతేకాని యూరకే యిది మంచి 
దని తెలిసికొనుటవలన నేమియు (ప్రయోజనములేదు. శేలిసినందుకు 
తప్పక  య్మాపకారముగా _నడవవలయును, కాబట్టి మన కృషి 
యాత్మేకుగల గుణములలో నొకటిమయైన తెలివిని నృద్ధిపజుచుకొను 
టలో మాత్రమే కాక నీతిసణమును | (పీమాదులగువానిసి pa సమా 
నముగా సభివృద్ధిపొందించుటలో విని యోగపడవలెను. శరీరావయ 
నములన లెనే యోత్భగుణములును పరస్పరము సమానముగా వృగ్ధి 
పొందిననే సుఖదాయకములగును గాని యొకటి పెరిగి యొకటి తటి? 
నాదో సుఖప్రదములు కానేరవు. ఒక్క-తలగాని, కడుపుగాన్కి కాలు 
గాని మిక్కి- లి "పెద్దదయి తక్కిన యవయవములు  పెరుగక పోయినచో 
శరీరమున శెంత యసౌఖ్యముకలుగునో యెల్ల భారికిని తెలిసియే 
యుండును, ఆ |ప్రశారముగానే తెలివిమాతము వృద్ధినొం ంది నీతితేగ 
పోయినప్పుకుగాసి నీతిగలిగి తెలివి లేకపోయినప్పూడుగా నీ, ఈ రెండును 

జాలదు, కాబట్టి యెన్ని గుణములును సమానముగా సెరుగునట్టు 
చేయుటకయి. మనము కృషిచేయవలెను, అప్పుడే సత్యమయిన 
సుఖము కలుగును. ఎల్లవారును శాళ్యతసుఖమునే కాంఖీంతురు, 
ఆశాశరతసుఖము మనకుంగల సమ స్పగుణములను శక్తులను సమా 
నముగా వృద్ధిపజు చుకొని భగనదాజ్ఞానుసారముగా నడుచుకొనుట 
వలన గలుగును, భగవదనుగహాముకు గోరి యాతని తృ ప్రికయి 
మనము విధాయక్షకృత్యములను చేయుచువచ్చిన వో మన శెప్పుడును 
నసంతుస్టీయు నసౌఖ్యమును గలుగవు. పయివారు లక్షమంది మన 
లను చ్యేషించుచున్నను మనయంతరాత్మ మనలను సంతోషపెట్టు 
చుండును. మనమానండము వుననునస్సులో నున్నది గాని బాహ్య 
(పపంచమునందు లేదు. మనలను పయివారు కోటిమంది భూవీంచు 
చున్నను దుప్మ్కూ_ర్యమును జేసితిరని లోపల నంతరాత్మ దూవించు 
చున్నయెడల మన శంతమాతమును సౌఖ్యము లేదు, కాయబట్టి 
మనము 'నేర్చుకొను విద్య యింతీవారమయితిమిగదా యను మనస్బం 
తోనముకొటకు గాసి ఆధిక్యముకొఅకు( గాని లాభ ముకొజకు( గాని 
అయియుంగక్‌ మన్మప్రవ రనమును తిన్న పటుచుకొనుటకొొఆుకును పరో 
పకారము నిమీ త్రమును నయి యుండవలెను. అప్పుడా మనసృంత్రో 
సాదులు తమయంత( దామే వచ్చును. మనవిద్య యొక్క ఫలము 
కాను క్రోధాదులను స్మిగహించి సత్యశొచపగోపకారాదిగుణములను 
పయికి? దీయుటయిీ, అట్లుచేయుటయే యిందియన్మిగహాూ మనం 
బడును, కామాదులగు సరివర్షమునకునుు, సుగుణములకు స్థానమయిన 
యంతరాత్మకును (పతికార్యమునందును లోపల సడా లముద్ద ము 
జరుగుచుండును, ఒక చక్కని సుందరిని చూచినత్రోడనే కమ 


ముుచేకించి దానిని గవయం జూచుచుండునుు అప్పు డంతరాత్మ 
యడ్డువచ్చి షరకాంత కాసించుట దోషమని బోధించి వారింపం 

జూచు చుండును. ఆపోరాటములో నగొకవేళ కామమే విజయమునొంది 
యా సుందరి పొందు లభించినను అది దొంగవలె నొకమూూల 
నొదిగియుండి మొవ్వ రేవ నుకొందురో యని సిగ్గు పడుచుండవలసి 
నే కాని నలుగురిలోను చెప్పుకొని నిర్భయముగా తల యెతుకాని 
తిరుగ వలనుపడదు; అంతరాత్మ యే నిజయము నొంది 
యా కానిపసిని మాన్చింపం గలిగనా మనసునకు తృ ప్రియు 
సంతోషమును లోకమువలన మెప్పును కూడం గలుగును. కాబట్టి 
బుర్గముంతుండను నాయ ముదటినుండియు నిం డియములను బుద్ధికీ 
లోబడునట్లు చే యంతరాత్మ 'చెన్పినటు నడుచుళొనుట కలవాటు 
చేసికొనవలయును, అట్లు చేసినప్పుడే విద్య సార్గకమగును, మణీ 
యును మనము సత్యమును (గహింపవలెకను నుద్దేశ్యముత్రోనే సదా 
విద్య నభ్యసింప వలయును, సత్యమును కనుం/గొనవఖెనను నాసక్షి 
లేక తమసామర్థ్యమును గనయిజీచి (ప్రఖ్యాతి గాంచవతెనను నాశ 
తో పనిచేయుటచేత గొప్ప బుద్ధిమంతులు సహితము విపరీతసిద్ధాంత 
ముల చేర్పరిచి తాము మోససోనుటయేకాక జనులను సహితము 
(భమింపంజేసి వారిని షూమార్గమునంబెట్టి నడిపించుచు వచ్చు 
చున్నారు, కాలుట్టి మనయుద్దేశ నెల్ల విధముల సత్యమును (గహిం 
చుటకే యయి యుండవలయును. సత్యమును [గహింపవలయునను 
దృఢనిశ్చయము కలవారయి యెల్లవారును తమకున్న మనోగుణ 
ముల నన్నిటిని వృద్ధిఛేసికొనుటకయి కృషీచేయవలెను, జనుల ముఖ 
లక్షణములయందును కంఠ స్వరమునందును పరస్పర శేదమున్నను 
కర్ణ నాసికాద్యవయవమనులును నుచ్చారణ (శ్రమమును సామాన్యముగా 
నున్న శే మనుష్యుల అురితురహను పరస్పర భీదమున్నను సామాన్య 
గుణములు సహితము పెక్కులు గలవు, ఆ యా మనుష్యు లాయాస్ళ 
తులకు పనికివచ్చుటకయి బుద్ధియందును వాంఛలయందును 'భేదమవ 

శ్య ముగా నుండవలసినడే, కొొందతు గణితాది కా స్రృములయందు 
బుద్ధి వ్యాపించువాలుగాను. ఫొందటు గానవిద్యాదులయందు (పవే 
శీందు పూ నలబారగాను కొందణు శిల్చ్బములయం దాస క్రికలవారు 
గాను కొందటు వస్తా?దినిర్మాణమునందు తేమశ కిని గనంబటుప 
వాంఛగలవారుగాను నానావీధముల నుందురు. వాని వాని యభీ 
రుచినిబట్టి ఆఅయావృత్తులకుందగిన విద్య _నేర్చవలసిన దే కాని యంత 
టితో మాత్రము తృ వీనొంది యూరకుండక యందటికును సామాన్య 
ముగానుండు గుణములను వృద్ధిపజుపంజాలిన విద్యను కూడ తప్పక 
చేర్చవలయును, అట్టి విద్య యన్నివృతులకును గూడ నావశ్యక మే, 
ఒకడు రాజై నను, కాసె నను వాణిజ్యము చేయు చున్నను, కవీ, 
చేయుచున్న ను, ముట్టికుండలు చేయుచున్నను బంగారునగలు చేయా 
చున్నను, చిత్రములు వాయుచున్నను, గోడలకు మట్టిపూత సెట్టు 
చున్నన్తు లోకములోంగల మరి మే వృ లతియందున్ననుు, తనవారి 
యందు (వేమయు పరోపకారచింతయు భగవంతునియెడల భ క్షియు 
యు క్షపన ర్షనమును కలిగి యుండవలనినదే, _అట్టున్నంతవజుకే 
జను జేవృ ర్రియోందున్న ను (పకాళించును, కాంబట్టి వృత్తులకు 
గావలసిన విద్యకం'ఖును ఈ కడపట జెన్పినవానిని వృద్ధిపణు చువిద్యయే 
(ప్రతిమనువ్యునకు నవళ్యసం పాద్యము. నీతి మొదలగునవి అేకవోయిన 
యకల నెంత తెలివిగలవా డేవ్భ త్రియందున్నను గౌరవింపంబడండు; 
వృత్తులకుం గావలసినవిద్య వాందటికి రాకపోవచ్చునుగాని యుకా 
యు కోని వేకమును పుట్టించువఆకుం జూలినవిద్య. కృపి చేసినయెడల 
మనువ్యమాత్రున శెవ్వరికిని రాకపోదు. నీతి మొదలయినవి యున్న 
యడల వునుష్యుం 'జేవృ త్రియం దున్నను గౌరవింపంబడును, అది 
తెలియక యాభబేశములో నల్బవిద్యను నేర్చినవారు సాధారణముగా 
తమవృత్తులు నీచము లయినవని భ్రమించి నాలుగతరములు 

రాగానే తము తొంటివృత్తులయందుం (ప్రవేశింపనాల్ల క యధిను 
వృ త్తియైన శేవకవృత్తి కాశపడి _రాజకీయోాద్య|ోగములకోయి తమ 
శ క్రినంతను ధారపోసి కష్టపడుచుస్నారు. లోకములో న్యాయ 
మయిన వృర్తులన్నియు గౌరవావహము లయినవేకాని యందొక్క_ 
టియు గౌరవహీనతను డెచ్చునది లేదు. ఎంత మంచివృ గ్లియం'దై నను 
మూథులును నీతిమూలినవారును పవేశించినపతీమున నది హీన 
మయిన దగును ఎత నీచముగా  చబూడంుడు వృ త్తియంటై నను 
చదువుకొన్న వారును నీతిమంతులును ,(పవేశించినవోడనే దానికి 
గౌరవము వచ్చును. కాంబట్టి మునదేశములో చదువుకొన్నవారు 


వివిధవృత్తులయందు. (బవేశించి వానికి గౌరవమును తెచ్చి యావజకు 
జనులలోయగల  దురభిపాయమును పో(గొట్టవలయును. వృత్తులు 


(కశ్రమపడినంగాని చేశ మెన్నటికిని భాగ్యసంపన్నము  కాంజూలదు, 
చదువుకొన్న వారు వృత్తులయందుః |బవేశించినచో మందిసాధనము 
లను కనిపెట్టి పనిని నులభపజుచుట యేకాక  విసారలాభకరముగా 
కూడ చేయవచ్చును, వృత్తులు కొన్ని యిప్పుడు సీచములుగా కోన 
బడుచుండుట చదువుకొన్న వారందు ,(ప్రవేశింపకపోవుటవేతనే కాని 
వేజుకారణముచేత కాదు. తెలివిగలవాండు వీతిమంతుడయి యే 
వృ త్తీయందున్నను గొరవమునకు లోపమురాదని దృఢముగా 
వునసునందు నమ్మి సమ స్తవృత్తులను మంచిదశ కు తెచ్చుటకు (పయ 
త్నించుచు నీతి మొదలయిన యాత్మళక్తు లనన్ని టిని వృద్ధి పజుచుట నై 
తగినంతకృని. చేయుచుండవలెను, మన చేశమునందు వృత్తులు మిక్కిలి 
హీనదళశ యందుండుటచేత నే మనకు సామాన్యముగా కావలసినవస్తు 


వులు సహిత మితరడేశములనుండివచ్చి మనసామ్మంతయు నితర దేశ 
ములపాలయి నునదేశ మంతకంతకు బీదస్థితికి రావలసినంతగతి పట్టినది, 


మన చేశమునం దుపయోగపడెడు కతులు మొదలగునవి యితర చేశ 

ములనుండియే వచ్చుచున్నవి క్టుకొను బట్టలు బహుతరముగా పర 
దేశములనుండియీ వచ్చుచున్నవి; | వాసికొనుకాగితములన్ని యు నన్య దేశ 
ములనుండియే వచ్చుచున్నవి, చదువుకొన్నవారును ధనికులును వృత్తు 
లను వృద్ధిపజుచుటకయి తగినంతకృషిచేసి యీబేశమునందే ఆయా 
పనులకు, తగినయంత్రీములను స్థావీంపంజేసి పని సొగించినంగాని 
లేనియెడల కొంతకాలములోనే మనబేశములోంగల _ ధనమంతయు 
నన్య దేశముల పాలయి పోవుననుటకు సందేసూములేదు. అన్ని వృత్తుల 
యందును (ప్రవేశించి వానిని వృద్ధిపణుచుటకు వాలినంతమంది 
చదునుకొన్నవారు బయలు జేటుటకయే జనసామాన్యమునకు విద్య 
చెప్పింప సాధ్యమయినంత (పయత్నము చేయవలయును. జనసామా 
న్యమునకు విద్యాభివృద్ధియెనంగాని 'చేశముయొక్క_ స్ధితి చాగుపడ దు, 
పని చేని జీవనముచేయు తరగతులవారికి చదువుకొనుటకయి. తీటుబడి 
యుండదని కాందటు చెప్పుదురు. అది కొంతవఅకు నిజమేకాని చదు 
న్రకోవళెనని యాసక్రియున్నచో నవకాశ ముండకపోదు, అట్టివా 
రల యుపయాగమునికొయి రాత్రులయందు విద్య చెప్పు పొరథశాలలను 
స్థావింపవలయును.  అట్లన్నచో పగలెల్లను పనిచేసి వచ్చినవారికి 
కొంచెమయినను విశాంతిలేక రాత్రులుకూడ  చదువుకొనవలెనన్న 
చో మిక్కిలి భారముగా నుండునని కొంద జాక్నేపింపవచ్చును, 
పగలు పనిచేసి వచ్చిన వారికి మంచిపు స్తకములను జదువుటయే యొక 
విధమయిన విశ్రాంతిగ శేర్చడి సంతోవకరముగాను (శమనివార 
కముగానుకూడ నుండును, చదువుకోవలెనని బుద్ధియున్న వో నితర 
సమయములయందు సహితము కావలసినంత యవకాశమును కలుగ. 
జేసికోవచ్చును, పుస్తకములు ఉపాధ్యాయులు ఇతరసాధనములును 
కావలసీనన్ని యుండియు ధనికులపిల్ల లొకభాషనై నను పూర్ణ ముగా 
నభ్యాసింప లేక పోవుటయు, అట్టి సాధనము లేవియు లేకపోయినను పని 

వాండబిడ్డలు సహితము కొందణు విద్యాభిరు చిగలవా రె కొంచెము 
తీటిక చేసికొని చదివి స్వయంకృనిచేత బహూభాసలయండు పండితే 
లయి గొప్పవారగుటయు, ఇతర చేశ చర్మితముల నుబ్టి మనము. తెలిసి 
కొని యున్నాము, మజియును విద్యవలన జనసామాన్యముయో క స్టితి 
బాగుపడువణకును మనస్థితియు బొగుపడ నేరదు. వారు మూరులుగానే 
యున్నయెడల వారు మా వచేయయూ నుకొన్న దేశ తే ముకరకార్య 
ములకును మన మాచరింపంయబూను సత్కా-ర్యములకును (శ్రతిబంధము 
లను గల్పించుచు చేళాభివృద్ధికీని మన యభి వృద్ధికినిగూడ భంగము 
కెలిగింతురు. అనేకులు విద్యావంతులయి విబేశములకు వెళ్ళి సోమ 
యిక పరీక్ష నిచ్చి | నొ ప్పయుద్యోగములం (బివేశించి దేశమునకు మేలు 
చేయవలె నను తలంపు గలవారయ్యు మూథులయిన కులమువారు 
తమ్ము బహిష్కరింతురని భయపడి యేమియు చేయ చేరక యూర 
కుండంగా మనము చూచుచున్నాముకామా? ఎంతమంది వివాహా 
దులయందలి యతివ్యయమును వూనుకోనం దలచియు నమూఢు 
లయిన సామాన్యజనుల దూషణములకు వెజఐచి మాన్యనులో 
వముడులో తాకట్టు పెట్టుకొని సోమరిపోతులనా మేపుటకయి వందల 
కొలది రూప్యముల వెచ్చ పెట్టవలసినవా రగుచున్నారు? అతిబాల్య 
వివావాము దూస్యమని యెజి(గియు దానిని వారీంప నెంతో యిష్ట 
ముండియు జనుల హూార్భ్యమునలన వారల మరనింప శక్యముగాక 
కలమునుండి తొలంగంతుచేషూ యను భీతిచేత నిందజటు తవు కొనూ 
కలకు సహితము బాల్యములోనే వివాహము హేయవలసినవా రగు 
చున్నారు? (స్ర్రీపునర్షివానాము  క్యాస్ర్రసమ్మతమని స్పష్టముగా 
శెలిసియుండియు దాని నుదరించుట  లోళేోపకారమని రూఢిగా 
నమ్మియు తా మట్టిపనియందు. (బ్రవేశింప నత్యం తాభిలాష కలిగి 
యుండియు ఆ పేరుబెస్పిన పులులవలె కజవవచ్చు సల పెద 

రింపులకు భయపడి యెంతమంది తమ గర్భవాసమున బుట్టి పతులను 
పోంగొట్టుకొని దురదృష్టవంతురాండ్రయియున్న పనీబాలికలకు సహి 
లు యు 
తము నివాహాము వేయంజూలక యావచజ్జీవమును వారిని దుస్పహా 
దుఃఖము పాలుచేసి కన్నకడుపు దహించుకొనిపోవ తాముకూడ తీరని 
వ్యధ ననుభవింపవలసిన వారగుచున్నారు?! తెలియని జనుల యప 
హాస్యములకు జడిసి యెందటు తెను జేహసంరకు ణార్థ మనుకూల మైన 
వస్త్రములను ధరించుకొనుటశును పొదరతులను _తొొడుగుకొనుటకును 
సంజేహపడుచున్నారు? కాబట్టి మొట్ట మొదట జనసామాన్యమునకు 
విద్య నేర్పించు నుపాయమును జూడవ లెను. సామాన్యజనులు వూతమే 
కాక్‌ మన యీ వృద్ధి నట మజీయొక తెగవారుకూడ( 
గలరు? మూర్దురాదడ్రయిన మన (స్ర్రీలుగూడ మనము చేయం 
తి 
బూనిన (పతిసత్కార్యమున కును (పతిబంధకారిణులుగా నుండుటి 
స్వానుభవమువలన మనకందటికును డెలిసియే యున్నది. వారు సదా 
మనత్రో నుండి పోరుచుండుటచేత వారి కష్టము లేని పనినివేసి యింట 
నెమ్మదితో నుండుట దుర్గ టము, మూగ్గపుపట్లు పటి నిప్కారణముగా 
యై భు బు బబ 
(పాణత్యాగమునకు సహితము స్‌క్తుడా భార్యలను తల్లులను తమమార్ష 
మునకు (తిప్పంజూలక వారికిజడిసి యెంతనుంది తెలిసినవారు తాముకూడ 
మూార్భులనలె (పన రింపవలసిన వారగుచున్నారు కారు? ఎంతమంది 
సభలలో చేశాభివృద్ధికరములై. న పనులను జేయుటనుగూర్చి పసం 
గించుటలో సింహములవలె నుండియు ఇనికిమూలిన యా+డువారికి 
భయపడి యింటికి వచ్చినత్రోడశే యాచరణముదూట యటుండణా 
సభలలో చేసిన యుపన్యాసొంశ ములను బిగ్గరగా పలుకీనె నను సాహా 
సింప లేక పిల్లులవలె నొదిగియుండవలసినవా రగుచున్నారు? సామా 
న్యజ నుల (పకిబంభమునకం కును మనకు (స్ర్రీలదే గొప్ప పతిబంధము. 
కాంబట్టి స్త్రీలకు విద్య వప్పించుట యెల్ల వారికిని [ప్రథమక రృవ్భము, 

వునము నిజముగా నభివృద్ధి చెంద నవేతీంచినాచో సాధ్యమయినన్ని 
బాలి కాపారళాలలను _రాశ్రిపారశొలలను  బెట్లించి (న్ర్రీలను సామా 
న్యజనులను విద్యగలవారిని గాం జేయవలయును, పారశొలలున్నను 
జ్ఞానాభినృద్ధి కనుకూలనుయిన ఫు స్తకములు లేకపోయినయెడల మన 
(పయత్నము కొనసాగదు గనుక మనలో శ క్రికలవా రందటును జీశ 
భాషలలో సులభ శైలిని గ్రంధములను రచియించుటకు వెంటనే పూన 
వలయును, (స్ర్రీలలోను సామాన్యజనులలోను చదువుకోకుండ ెలివి 
గలవారును స త్కార్యమునకు త్రోడుపడువారును లేరా యని కొంద 
అడుగవచ్చును, అట్టివా రక్కడక్కడ నొకానొక రుండవచ్చును గాని 
జనసొమొ న్యముమిాంద విద్య లేక ద్రనవంక్లులు గుణవంతులు నగుట 
సంభవింపనేరదు. గనులలో దొరకెడురత్నమువలెనే వికాసము నొం 
దెడుబుద్ధి స్యాభావికముగానే పలువ్రరకున్నను విద్యచే మెబజుంగు 
పెట్టినంగాని దాని [పకాశమంతయు వెల్లడియయి లోకమున కుప 
'యాగపడదు. విద్యాభివృద్ధి యగుట యొక్క. పు స్తకములమూలను 
ననే గాక వినోదకరములును సీతిబోధకములును జ్ఞానజనికములునై న 
విషయములను సవమ యాచితముగా [వాయు వారాషత్రికలమూలమున 
కూడ విస్తారముగా నగును. గనుక, అట్టి చేశభాపావృ త్తాంతపత్రికలకు 
గూడ తగినంత (ప్రోత్సాహామును కలిగింపవలయును. మిత్రులారా! 
ఈ పయినిచెప్పిన సంగతులను మొ మనసులయం దుంచుకొని మోామిా 
చేతనయిన విషయములలో ఇనిచేసి చేళాభినృద్ధికయి పాటుపడు(డు, 
ఈ ఘనకార్యము మనమందఆఅము గలిసి పనిచేసినం గాని యొక్యని 
వల్ల నెఆవేజునది కాదు. 'రేపటినదిము మనది కాదు. కనుక వెంటనే 
పనికి పూని భూామిమో(ద మనజన్మములను సార్ధకపజుచుకొన ట 
క్‌యి యెల్ల నారమును (టబయత్నింతను. కొందటింకను కాలము 
రాలేను రాలేదని యేమియు లోకోపకారము  వేయంజూలక తవు 


కాలమును వ్యోగ్ధపుచ్చు చున్నారు. (పారంభింపక యాకాళమువంక 
చూచుచు నూర కున్నవో కాల మెప్పుడును రానేరదు, వనికి పూని 
చేయ నారంభించినవో కాలము తనంతనే వచ్చును; రాకున్న వో 
మవము కాలమును బలవంతముగా సీడ్చుకొనియెనను రావచ్చును, 
మజికొందజు పని కారంభించి విభ్నుములకు జడిసి పూనినకార్యమును 
నడుమ విడిచిపెట్టుచున్నారు. మనము తొందరపడిన కార్యము లేదు. 
గింజ నొటిశతోడనే యది వృతేమయి కాయలు కాయదు. ఒకూ నారి 
శేళఫలమును భూమిలో నాటిన పతీమున దానిఫలముల ననుభవించుట 
కయి పదిసంవత్సరముై నను కాచుకొని యుండి యీాలోపల చెట్టును 
(బతికించుటకయి సమ స్తకష్టములను పడుచుండనవలయును, అటువంటి 
యత్యల్పఫలము విషయముననే యింతకాలము కనిపెట్టుకొని యుండ 
వలసి యుండగా లోకమునకంతకు ననంతములయిన ఫలములనిచ్చు 
నుత్క్భష్ట విషయములలో నేండు శకావలేదే శేపు కాలేదే యని తొందర 
కడి పూనిం కార్యమును నడుమును విడిచిపెట్టిన మనము పహోస్యాస్పదు 
లము కామా? తొందరపడక కార్యగొరవమునుబట్టి ఫలానుభవమున 
కయి తగినంతకాల మోర్చుతో కనిపెట్టుకొని యుండి కృపి జేయు చుండ 
వలెను. మొదట మనపయత్నము విఫలమైన దో మనకార్యము సఫల 
మగువణికును మానక మరల మరల [పయత్నము చేయుచుండవలెను. 
ఒకి వేళ మనము దానివి ముగింపలేకపోతిమా మనతరువాతివారు 
ముగించెషరు; మనము కట్టిన యిండ్లును, తోంటలలో నాటిన వృతీముల 
శులములును తణుచుగా మనసంతతివారి కుపయోగపడున శ్లే మనము 
నాటిన స త్కార్యబీజములును తరువాత మొలకయెత్తి యాకులువేసి 
కొమ్మలు హెచ్చి మహోవృకుమయి చేశ మంతటను వ్యాపించి యమూ 
ల్యములయిన  సలములనిచ్చుచు భోకమున కంతేకును సుఖము నియ్య 
వచ్చును, విత్తనము నాటితిమని మైన మనకు తృ ప్రకలుగును, ఎంతటి 

సత్క్మా_ర్యమున కోయినను పలువురు (పతివము లేర్పడుటచే విరోధము 

+ (పుతిబంధములును, విభఘ్న్నములును రావచ్చును, అటువంటి వాని 
వలన మన మెప్పుడును నిరుత్పాహులము కాంాడదు; అవియే యిట్టి 
సమయములలో మనలను థె ర్యళాలులనుగాను సుస్థిరులనుగాను 
జేయుటకీయి తోడుపడు సాధనము లగునట్లుగా చేసికొనవలయును, 
అటువంటి సమయములలో |ప్రతిబంధముల నన్నిటి నెదిరించి దృఢ ముగా 
నిలిచి మన కార్యమును సాధించుకోనగిలిగినంగాని మనము నిజముగా 
నగొప్పవారమును సత్కార్యనిరతులమును గానేరము. కష్టములు వచ్చి 
నప్పుడే యుపయోగపడని ధైర్యము మణీ యెప్పటి కుపయోగించును * 
ఇట్టి ఛై ర్యము కలిగియుండుటచేతనే శ కి మంతులు చేయలేని కార్య 
ముల ననేకములను శ క్తి హీనులు పూనికతో సాధించియున్నారు; అది 
శేకపోవుటచే సమర్థులు సహిత మళ్యల్ప కార్యములను సొధింప లేక 
యున్నారు. సత్కొార్యములు చేయవలెనని బుద్ధి యున్న మాత్రమున 
శేవలము [ప్రయోజనము లేదు, కార్యమును సాధించుట తై మొట్ట మొదట 
మనము (ప్రయత్నము చేసెడియెడల కార్యమును సొధింపంగలమను 
నమ్మకమును నుత్సాహము నుండవలెను; తరువాత సరిగా పనియందు 
(పవేశించి పూనికగలిగి పాటుపడన లెను అటుపిమ్మట నెన్ని విన్ను ములు 
వచ్చినను 'వెనుకతీయక  యోశ్యరముఖమును " జూచి థై ర్యముతో 
పయత్ననును మానకండవలెను, మనలను ఘన కార్యములను నిర్వ 
హించుటకు శ కులనుగా. జేయునది యొక్క యీళ్యర భ కి యీ; అది 
లేనిచో విశేషళ కిమంతులుకు కార్యనిర్వహాణమునందు దుర్చలు లగు 
చున్నారు. మనము లోకోపకారకముయిన యొక [కొ త్రపనికి పూను 
కొనంగానే బహుజనులు మనకు (ప్రతిపక్షులుగా చేర్పడి మితిమాతేన 
విఘ్నుముల నాపాదించి బాధించుచున్నష్పుడును లోకమునకు వెజచి 
మిత్రులుసహితము మనలను విడనాడినష్టూడును మనకు థై ర్యసాహాస 

ముల నొసలయుటకును మనల నుత్సాహపజుచుటకును భగవంతుని 
(పాపుగాక్‌ మజియేమికలుసను ? రాజూధిరాజులకెల్లను (ప్రభువయి 
న్మిగహాన్ముగ హస మర్థుండయిన పరమేశ్యరుండు నున హృదయసింహో 
సనము నధిష్టించియుండి చేసిన సత్కార్యమును మెచ్చి కాళ్వతసుఖ 
మిచ్చెదనని యంత రాత్మ ద్వార మునం బలికి పోత్సాహపజుచుచు మనకు 
సహాయు(డయి యుండగా దుర్చలులయిన ,మానవాధములు కోటి 
మంది (ప్రతిఘటించి నిలిచినను వారి తుచ్భమయిన కోపమునకు జడిసి 
'వెనుకతీయుదుమా ? సర్వాంతర్యామిమైన యిశ్వరుండు ఇెంతనుండి 
చూచుచుండగా మనకు విధియైన కృత్యమును వేయక మూథుల కును 
(గహమునకాశోపడి యూర కుండ నెట్లు సావాసింవంగలము ? మనము 
భగవంతున్ని ప్రాపు నే నమ్ముకొని కార్య భారము నాతనిమో(దవేసి పని 
సాగించుదో సత్కార్యాచరణమునందు (ప్రోత్సాహామును ఛై ర్యమున్యా 
అకార్యకరణమునందు నిరుత్సాహమును, భయమును కలిగించి కాపాడి 
నున కతండే నిత్యానందము నిచ్చును. 

జాణ 


సత్యవతీ చరిత్ర 

చంద్రమతీ చరిత్ర 

సత్యసంజీవిని 

* చమత్కార రత్నావళి 

* సతీమణి విజయము 

* సుమ్మిత్ర చరిత్రము 

రఘు దేవరాజీయము 

కురంగేశ్వరవ ర్తక చరిత్రము 

. కళావతీ పరిణయము 

గయ్యాళిని సాధుచేయుట 

చిత్రకేతు చరిత్రము 

. దానకేసరీ విలాసము 

. వైదర్భీవిలాసము 
భానుమతీ కళ్యాణము 

. రసికజనమనోభిరామము 

. ధర్మకవచోపాఖ్యానము 

* కుమారద్వయవిలాసము 

పద్మినీప్రభాకరమను 

మాలతీమధుకరము 


పుస్తకములు వలయువారు __ 


స్రేల కుపయోగించు ఫు స్తకములు 


ఆజవ సంపృటము, 


ఉం 66 42 రా ర జా ఉ౨ గ ణా 
% 1 అ 


er 
ట్‌ 
2S 


ఉం గెట ఆ 


. 

10. 
tl, 


శ్రీవిక్టోరియా మహారాజ్ఞి చరిత్రము 

సతీహితబోధిని 

పత్నీపొత బోధిని 

స్రీ సీతిదీపిక 

సత్యాద్రౌపదీ సంవాదము 

మాతృపూజ-పితృపూజ 

సీతికథామంజరి ప్ర1 భాగము 
డిటొ ద్వి॥ భాగము 

దేహారోగ్యధర్మటోధిని 

ఉప న్యా సములు 

సంపుటము 

జన్మాంతరము 


. అతిబాల్య వివాహము 


విగహారాధనము 

ఈశ్వరద త్త పుస్తకములు 

ఈశ్వరోపాసనము 

ప్రార్థన 

మానుషధర్మము 

విద్యాధికుల ధర్మములు 

మనుష్యజీవిత ముయొక్క 
పరమార్థము 

వైరాగ్యము 

విద్యాధురీణుల యర్హ్శకృత్యములు 


కార్యదర్శి, హితకారిణీ సమాజము, రాజమహేంద్రవరము 
అని వ్రాసిన బడయగలరు, 


ఏడవ సంపుటము (contd) 
12, వరము 
ణు 
18. హిందూమతములు 
14. స్వయంకృషి 
15 సకాయకష్టకర్మలు 
16, వేళ్యాకాంతల యుప॥ 
17, ఐకమత్యము 
18 దానములు 
1? స్రీ పునర్వివాహ చరిత్ర 
20, ప్రీ పునర్వివాహవిషయకోపన్యాసం 
21, స్రీ విషయక 
ప్రధమ విజ్ఞాపనము 
జః 
22 ప్రీ పునర్వివాహ విషయక 
ద్వితీయ విజ్ఞాసనము 
చో 


పునర్వివాహ 


2క, త్రీ పునర్వివాహశాస్ర్రసం గ్రహము 
24 ప్రీ పునర్వివాహ భూతవ ర్త 
మానస్థితులు 


ఉపన్యాసములు-జీవ చరిత్రలు 
ఎనిమిదవ సంపుటము, 
1, దేశీయమహాసభ, దాని యుద్దేశము 
2 శంకరాచార్యులు 
8. బసవరాజు గవరర్రాజుగారి 
జీవిత చరిత్రము 


4. జీనస్‌ చరిత్రము 


స్వదేశసంస్థాన చరిత్రాదులు 

విగహతంత్ర విమర్శనము 

ఉపన్యాసమంజరి 

(| వి వేకవర్ధని మొదటి భాగము 
i రెండవ భాగము 
5 మూడన భాగము 

సాహిత్య (గ్రంథములు 

తొమ్మిదవ సంపుటము 


ఆఅ అ ఎం 2 ధా ౫ 
త ఠి 


l. సంగహవ్యాకరణము 
2 కావ్యసం[గ్రహము 
8 అలంకారసంగహము 
4. నీతిచంద్రిక విగ్రహము 
గ్‌ సీతిచందిక=సంధి 
6 తర్కసంగ్రహము 
7. సత్యవాదిని 
8 ఉ త్తమస్తీ చరిత్రములు 
ఆంధకన్రల చరితలు 
వదియవ సంపుటము 
పూర్వకాలపు కవులు ! వ భాగము 
పదకొండవ సంపుటము 
మధ్యకాలపు కవులు ఇవ భాగము 
ఆధునిక కవులు 8వ భాగము 
స్వీయ చరి త్రము 
పండెండవ సంపుటము 
1, 2 భాగములు కలసి 


కార్యదర్శి, హితకారిణీ సమాజము, 
రాజమహేౌ ంఇద్ర వరము, 
అని వ్రాసిన బడయగళరు 


ఆనంతీ (సెస్‌, రాజమండ్రి. 


